



IL-KUMMISSJONI
EWROPEA

Brussell, 23.5.2018
COM(2018) 400 final

**KOMUNIKAZZJONI TAL-KUMMISSJONI LILL-PARLAMENT EWROPEW,
LILL-KUNSILL EWROPEW, LILL-KUNSILL, LILL-BANK ĊENTRALI
EWROPEW, LILL-KUMITAT EKONOMIKU U SOĊJALI EWROPEW, LILL-
KUMITAT TAR-REĠJUNI U LILL-BANK EWROPEW TAL-INVESTIMENT**

Semestru Ewropew 2018 - Rakkomandazzjonijiet speċifiċi għall-pajjiżi

1. DAHLA

Is-Semestru Ewropew u r-rakkomandazzjonijiet speċifiċi għall-pajjiżi ta' kull sena jipprovdu gwida għar-riformi nazzjonali. F'Novembru li għadda, fil-bidu ta' ċiklu tal-2018, l-Istharrig Annwali dwar it-Tkabbir ⁽¹⁾ identifika l-prijoritajiet ekonomiċi u soċjali tal-Unjoni u l-Istati Membri tagħha għas-sena li kienet geġja. Dan enfazizza li t-“trijanglu virtwuż” ta' spinta lill-investment, hidma fuq riformi strutturali u l-iżgurar ta' politiki fiskali responsabbli kien qed jagħt l-frott. Ir-rakkomandazzjonijiet speċifiċi għall-pajjiżi ta' din is-sena jkomplu jirriflettu dawn il-prijoritajiet ta' politika ewlenin filwaqt li jqisu s-sitwazzjoni favorevoli ekonomika u soċjali. Ir-rakkomandazzjoni dwar il-politika ekonomika taż-żona tal-euro ⁽²⁾ adottata mill-Kunsill fl-14 ta' Mejju 2018 wkoll ipprovdiet direzzjoni ċara fit-thejjija tar-rakkomandazzjonijiet għall-pajjiżi kkonċernati kollha.

L-ekonomija Ewropea qed tikber bl-iktar pass mghaġġel f'deċennju, appoġġata minn okkupazzjoni rekord, investment li qed jirkupra, u finanzi pubbliċi mtejbni. Il-kundizzjonijiet favorevoli li hemm bhalissa fethu tieqa ta' opportunità biex l-ekonomija Ewropej jissahhu u jsiru iktar reżiljenti. Issa l-Istati Membri kollha għajr wiehed huma taħt il-parti preventiva tal-Patt ta' Stabbiltà u Tkabbir. Skont il-previżjoni tar-rebbiegha tal-2018 tal-Kummissjoni, it-tkabbir se jkompli b'pass sod iżda ftit iktar bil-mod, filwaqt li l-volatilità tas-swieq finanzjarji u l-protezzjonizmu kummerċjali kulma jmur qed ikunu ta' riskju għall-espansjoni ekonomika. Dawn l-iżviluppi jfakkruna li ma hemmx lok għall-kompjaċenza: issa huwa l-waqt li nippreparaw lill-Unjoni u lill-Istati Membri tagħha għall-isfidi tal-gejjieni.

Kif sahaq il-President Juncker fid-diskors tiegħu dwar l-Istat tal-Unjoni tal-2017: l-Ewropa għandha bżonn issewwi s-saqaf tagħha sakemm għadu bnazzi. Il-proposti tal-Kummissjoni għar-rakkomandazzjonijiet speċifiċi għall-pajjiżi tal-2018 huma intiżi li jieħdu vantaġġ shih mill-prospettiva ekonomika pożittiva u li jiggwidaw lill-Istati Membri huma u jahdmu favur ir-riformi strutturali u politiki fiskali sodi meħtieġa. Huma u jkomplu fuq ix-xejriet pożittivi reċenti, għandhom jitkomplew l-isforzi favur il-konverġenza ekonomika u soċjali bejn l-Istati Membri u fl-Istati Membri stess. Filwaqt li l-indirizzar tal-effetti tal-kriżi u l-korrezzjoni tal-iżbilanċi għadhom prijorità f'bosta pajjiżi, ir-rakkomandazzjonijiet proposti jfittxu li jippromwovu approċċ li jhares iktar 'il quddiem u jfittxu li jibnu l-bażi għat-tkabbir sostenibbli, inkluziv u fit-tul. Fl-istess hin, dawn iheggu t-tlestija tar-riformi li jindirizzaw il-vulnerabbiltà u l-adattabilità għax-xokkijiet, minhabba li dawn huma essenzjali biex jiġi evitat tnaqqis fir-ritmu ekonomiku f'salt fil-gejjieni.

Ir-rakkomandazzjonijiet jibnu fuq l-analiżi komprensiva ppreżentata fl-aħhar rapporti tal-pajjiżi, li jenfasizzaw bosta sfidi għat-tkabbir fit-tul. L-Ewropa għandha bżonn li taħdem fuq riformi strutturali li jtejbju l-ambjent tan-negozju u li jipprovdu kundizzjonijiet li jippermettu li jsir l-investment, partikolarment permezz ta' riformi tas-swieq tal-prodotti u s-servizzi, tat-trawwim tal-innovazzjoni, tat-titjib tal-aċċess għal finanzjament minn intrapriżi żgħar u ta' daqs medju, u t-tishih tal-istituzzjonijiet pubbliċi b'rispett shih lejn l-istat tad-dritt u l-ġlieda kontra l-korruzzjoni. L-Ewropa għandha bżonn ukoll tippromwovi riformi biex il-forza tax-xogħol tagħha tithejja għall-gejjieni u għad-digitalizzazzjoni li se tiżdied, biex jitnaqqsu l-inugwaljanzi fl-introjt u biex jitrawmu l-opportunitajiet ta' xogħol, partikolarment għaž-żgħažagh. L-aħhar u mhux l-inqas, l-Ewropa teħtieġ riformi li jsahhu r-reżiljenza ekonomika tagħha fir-rigward tal-isfidi fit-tul, bħax-xejriet demografiċi, il-migrazzjoni, id-

¹ Komunikazzjoni tal-Kummissjoni lill-Parlament Ewropew, lill-Kunsill, lill-Bank Ċentrali Ewropew, lill-Kumitat Ekonomiku u Soċjali Ewropew, lill-Kumitat tar-Regjuni u lill-Bank Ewropew tal-Investment: Stharrig Annwali dwar it-Tkabbir 2018, COM(2017) 690 final.

² Rakkomandazzjoni tal-Kunsill dwar il-politika ekonomika taż-żona tal-euro, 14 ta' Mejju 2018.

dekarbonizzazzjoni u l-pressjoni fuq ir-riżorsi naturali. Huma biss l-ekonomiji reżiljenti li jistgħu jiżguraw il-konvergenza ekonomika fit-tul u t-tnaqqis tal-inugwaljanzi soċjali.

Ir-rakkomandazzjonijiet speċifiċi għall-pajjiżi ta' din is-sena jagħtu attenzjoni speċjali għall-isfidi tas-soċjetà, billi jibnu fil-Pilastru Ewropew tad-Drittijiet Soċjali proklamati mill-Parlament Ewropew, mill-Kunsill u mill-Kummissjoni fis-17 ta' Novembru 2017⁽³⁾

Il-Pilastru huwa mfassal bħala boxxla għal proċess imġedded ta' konvergenza 'l fuq favur kundizzjonijiet aħjar tax-xogħol u tal-ghajxien fl-Unjoni Ewropea, li jappoġġa il-produttività u li jiżguraw is-sostenibbiltà tas-sistemi ta' protezzjoni soċjali. Is-Semestru Ewropew joffri lill-Istati Membri opportunità biex irawmu u jirrapportaw il-progress fit-twettiq tal-Pilastru. Fuq dan l-isfond, u b'konsiderazzjoni dovuta għall-kompetenzi nazzjonali, il-Kummissjoni riċentement stiednet lill-Istati Membri biex jistabbilixxu prijoritajiet u azzjonijiet imġedda fil-livell nazzjonali, permezz tal-Programmi Nazzjonali ta' Riforma tagħhom⁽⁴⁾. Ir-rakkomandazzjonijiet proposti jappoġġaw dan il-proċess u jinkoraġġixxu lill-Istati Membri biex javvanzaw ir-riformi nazzjonali li jindirizzaw it-tliet dimensjonijiet tal-Pilastru: opportunitajiet u aċċess indaqs għas-suq tax-xogħol, kundizzjonijiet tax-xogħol ġusti, u l-protezzjoni u l-inkluzjoni soċjali. F'dan il-kuntest, hemm enfasi partikolari fuq l-ġoti ta' hliet adegwati, xbieki ta' sikurezza effettivi u adegwati, u djalogu soċjali mtejjeb biex jiġu żgurati riżultati sostenibbli.

Tul il-mandat ta' din il-Kummissjoni, is-Semestru Ewropew ġie ssimplifikat u sar iktar inkluziv, għax il-Kummissjoni għamlet sforzi sinifikanti biex issaħħah is-sjieda u l-implimentazzjoni nazzjonali tar-rakkomandazzjonijiet speċifiċi għall-pajjiżi. Il-Kummissjoni ħadet għadd ta' miżuri biex tiżgura li l-proċess ikun iktar sempliċi, li r-rakkomandazzjonijiet ikunu iktar rilevanti u ffukati, li s-sisien analitiċi tagħhom ikunu iktar robusti u li l-opportunitajiet għad-djalogu jissahħu. Il-miżuri li ttiehdu jinkludu t-twaqqif ta' netwerk ta' uffiċjali tas-Semestru Ewropew ibbażati fl-Istati Membri, kuntatti miżjuda u iktar mill-qrib bejn il-Kummissjoni u l-Istati Membri fil-livelli kollha tal-amministrazzjoni u fil-livell politiku, kemm fi Brussell kif ukoll fl-Istati Membri, kif ukoll djalogu inkluziv mal-imsieħba soċjali u l-partijiet ikkonċernati. Minn meta ġew ippubblikati l-aħħar rapporti tal-pajjiżi, saru laqgħat konsultattivi mal-awtoritajiet nazzjonali, mal-imsieħba soċjali u ma' partijiet ikkonċernati oħrajn madwar l-Ewropa biex jiġi diskuss kif l-isfidi ewlenin identifikati fir-rapporti jistgħu jissarrfu f'rakkomandazzjonijiet speċifiċi għall-pajjiżi. Il-Kummissjoni kompliet ukoll il-prassi tagħha li tikkonsulta l-Istati Membri dwar il-biċċiet analitiċi tar-rapporti dwar il-pajjiżi qabel jiġu ppubblikati. Minkejja l-isforzi tal-Kummissjoni, ir-rekord tal-Istati Membri juri li l-implimentazzjoni tar-rakkomandazzjonijiet ma tilhaqx l-aspettattivi.

Biex tagħti aktar appoġġ lill-Istati Membri fl-implimentazzjoni tar-riformi maqbula, il-Kummissjoni qed tippromovi sett ta' għodod baġitarji msahħin. Mill-2015, il-Kummissjoni qed tippromovi għajjuna teknika permezz tas-Servizz ta' Sostenn għar-Riforma Strutturali biex ittejjeb it-tfassil u l-implimentazzjoni ta' riformi li jsahħu t-tkabbir fl-Istati Membri. Mindu tnieda l-Programm ta' Appoġġ għal Riformi Strutturali, it-talbiet għall-appoġġ mill-Istati Membri qabzu sew l-ammont ta' finanzjament disponibbli għaċ-ċikli annwali. Fl-2017, 24 Stat Membru daħħlu talbiet għall-appoġġ, u parti predominanti mill-proġetti magħżula għall-finanzjament tindirizza sfidi identifikati fis-Semestru Ewropew ⁽⁵⁾.

³ Proklamazzjoni Interistituzzjonali dwar il-Pilastru Ewropew tad-drittijiet soċjali, 17 ta' Novembru 2017.

⁴ Komunikazzjoni tal-Kummissjoni lill-Parlament Ewropew, lill-Kunsill u lill-Komitat Ekonomiku u Soċjali Ewropew: Il-monitoraġġ tal-implimentazzjoni tal-Pilastru Ewropew tad-Drittijiet Soċjali, COM(2018)130 final.

⁵ Ir-Regolament (UE) 2017/825 tal-Parlament Ewropew u tal-Kunsill tas-17 ta' Mejju 2017 dwar l-istabbiliment ta' Programm ta' Appoġġ għal Riformi Strutturali – Programm ta' Hidma għall-2018.

Fil-proposti tagħha dwar l-approfondiment tal-Unjoni Ekonomika u Monetarja tas-6 ta' Diċembru 2017, il-Kummissjoni tkellmet favur it-tishih ta' din l-appoġġ tekniku, u pprezentat għodda pilota biex titwettaq ir-riforma li toffri lill-Istati Membri possibbiltajiet godda għall-appoġġ finanzjarju ⁽⁶⁾. Hi u tibni fuq dawn l-inizjattivi, fil-bidu ta' Ġunju l-Kummissjoni se tippreżenta strument ġdid issimplifikat għall-qafas finanzjarju pluriennali wara l-2020 li se jipprovdi appoġġ kemm tekniku kif ukoll finanzjarju għall-implimentazzjoni tal-impenji ta' riforma nazzjonali sabiex tkompli tissaħħaħ ir-reżiljenza tal-Unjoni Ekonomika u Monetarja.

2. PROGRESS GLOBALI FIR-RIFORMI U FIL-KORREZZJONI TAL-IŻBILANĊI

L-ambjent ekonomiku preżenti jipprovdi tieqa ta' opportunità favorevoli biex tiżdied l-implimentazzjoni tar-riformi. Fil-qafas tas-Semestru Ewropew, ittiehdu għadd ta' passi biex jinbena kunsens madwar l-isfidi ekonomiċi u soċjali ewlenin, biex tiżdied is-sjieda nazzjonali tal-aġenda ta' riforma u biex jittejjeb ir-rekord ta' implimentazzjoni tar-rakkomandazzjonijiet. Kif imfakkar iktar 'il fuq, dawn il-passi jinkludu l-intensifikazzjoni tad-djalogu ta' politika fuq bosta livelli qabel ma l-Kummissjoni tipproponi rakkomandazzjonijiet, is-simplifikazzjoni tal-għadd ta' rakkomandazzjonijiet, iffukar fuq passi ta' riforma li jistgħu jiġu implimentati fi żmien 12 sa 18-il xahar, li l-azzjonijiet ta' politika rrakkomandati jsiru inqas preskrittivi u li jkun hemm komunikazzjoni iktar trasparenti ta' kif il-progress tar-riforma jiġi vvalutat.


Minkejja sforzi bħal dawn, l-implimentazzjoni tar-riformi li jinsabu fir-rakkomandazzjonijiet speċifiċi għall-pajjiżi mxiet bil-mod u ma kinitx sodisfaċenti tul l-oqsma ta' politika kollha. Issa li ssuperajna sew il-kriżi ekonomika, hemm ir-riskju li l-isforzi ta' riforma jistgħu jbattu iktar u l-bidu u l-implimentazzjoni ta' riformi kumplessi jistgħu jiġu ttardjati waqt li l-pressjoni esterna tbatti. Izda minflok, l-Istati Membri jridu jerġgħu jqabbd u x-xrara tal-impenn tagħhom li jsaħħu s-sisien u r-reżiljenza tal-ekonomiji tagħhom, mhux l-inqas minhabba li l-esperjenza wriet li r-riformi importanti li jhallu impatti tangibbli u pożittivi fuq it-tkabbir u l-impjiegi jeħtieġu ż-żmien u r-rieda biex jiġu implimentati għalkollox.

Mill-konċepiment tas-Semestru Ewropew fl-2011, iktar minn żewġ terzi tar-rakkomandazzjonijiet speċifiċi għall-pajjiżi ġew implimentati b'tal-anqas "xi progress" (Illustrazzjoni 1). Il-valutazzjoni pluriennali tar-rakkomandazzjonijiet hija iktar pożittiva mill-valutazzjoni tal-progress sena b'sena (ara l-Illustrazzjoni 2), li tikkonferma li r-riformi importanti eventwalment qegħdin isiru, għalkemm f'bosta każi l-proċess jiehu l-hin. Il-heffa differenti tal-implimentazzjoni spiss tirrifletti l-urgenza li jsir progress f'oqsma speċifiċi, izda turi wkoll il-hteġa tal-bini ta' kunsens, partikolarment meta l-benefiċċji tar-riforma mhumie x imxerrdin b'mod uniformi. Pereżempju, l-oqsma li fihom l-Istati Membri għamlu l-iktar progress kienu s-servizzi finanzjarji, il-politika fiskali u l-governanza fiskali, li jirriflettu l-prijorità li nġhatat għall-istabbilizzazzjoni tal-finanzi pubbliċi u tas-settur finanzjarju b'risposta għall-kriżi ekonomika u finanzjarja, li kienet teħtieġ azzjoni politika determinata. Fl-istess vena, il-passi biex jiġi promoss il-ħolqien tax-xogħol b'kuntratti permanenti u biex tiġi indirizzata s-segmentazzjoni tas-suq tax-xogħol huma riflessi fir-rekord ta' implimentazzjoni sod tar-rakkomandazzjonijiet rilevanti. Min-naħa l-oħra, l-Istati Membri għadhom ma indirizzawx għalkollox in-nuqqasijiet fir-regimi tat-taxxa, bħal bażijiet taxxabbli dojq. Barra minn hekk, hemm lok għal iktar azzjoni li tindirizza l-kura tas-saħħa u dik fit-tul.

⁶ Bidliet iffukati fir-Regolament dwar Dispożizzjonijiet Komuni biex jiġu mmobilizzati fondi b'appoġġ għar-riformi nazzjonali, COM(2017) 826 final.


Ir-riformi f'dan il-qasam għandhom habta jdumu, minhabba d-daqs tal-isfidi involuti u l-impatti potenzjali fuq l-istrutturi amministrattivi (Illustrazzjoni 3).

Illustrazzjoni 1: Il-livell attwali tal-implimentazzjoni tas-CSRs tal-2011-2017 (valutazzjoni pluriennali)



Nota: Il-valutazzjoni pluriennali thares lejn l-implimentazzjoni miż-żmien li fih ir-rakkomandazzjonijiet l-ewwel li gew adottati sal-pubblikazzjoni ta' din il-Komunikazzjoni f'Mejju 2018. Il-valutazzjoni globali tar-rakkomandazzjonijiet speċifiċi għall-pajjiżi relatati mal-politika fiskali tinkludi l-konformità mal-Patt ta' Stabbiltà u Tkabbir.


Illustrazzjoni 2: Implimentazzjoni tar-rakkomandazzjonijiet speċifiċi għall-pajjiżi: valutazzjoni annwali f'kull sena konsekuttiva mill-2011 fil-konfront tal-implimentazzjoni sa issa



Nota: Il-valutazzjoni pluriennali thares lejn l-implimentazzjoni miż-żmien li fih ir-rakkomandazzjonijiet l-ewwel li gew adottati sal-pubblikazzjoni ta' din il-Komunikazzjoni f'Mejju 2018. Għas-snin 2011 u 2012 huwa iktar diffiċli li tqabbel il-valutazzjoni annwali ma' dik pluriennali minhabba li hemm kategoriji ta' valutazzjoni differenti tar-rakkomandazzjonijiet speċifiċi għall-pajjiżi.

Minn perspettiva annwali, ir-rekord ta' implimentazzjoni huwa inqas sodisfaċenti, minhabba li ma sarx l-istess progress fl-oqsma ta' politika kollha. Imqabbel mas-sena l-oħra, l-Istati Membri l-iktar li għamlu progress kien fir-riforma tas-setturi finanzjarji tagħhom, pereżempju billi tejbu l-kundizzjonijiet ta' finanzjament tagħhom, billi ffacilitaw riżoluzzjoni dejjiema ta' self improduttiv u billi tejbu s-superviżjoni bankarja. Sar ukoll progress tajjeb fis-politiki attivi tas-suq tax-xogħol, li saru iktar u iktar diversi u ġeneralment iffukati fuq approċċ iktar imfassal apposta għall-htigijiet individwali. Ir-riċerka u żvilupp hija wkoll appoġġata iktar mill-isforzi tal-gvernijiet biex jiffinanzjaw l-attivitajiet pubbliċi ta' riċerka u żvilupp, mill-profittabilità miżjuda fis-settur privat u minn kundizzjonijiet ta' finanzjament li qed jitjiebu. Min-naħa l-oħra, il-ġlieda kontra l-evażjoni tat-taxxa, it-titjib tal-amministrazzjoni tat-taxxa, l-indirizzar tal-evitar tat-taxxa u l-ġlieda kontra l-korruzzjoni wrew riżultati mħalltin. Ġie wkoll registrat progress modest fl-indirizzar tal-isfidi ppreżentati mit-tixjiħ tal-popolazzjoni għas-sostenibbiltà fit-tul tal-finanzi pubbliċi. Dan il-qasam ta' politika huwa indirizzat f'għadd kbir ta' rakkomandazzjonijiet, iżda l-progress kien limitat. Ir-riformi tal-edukazzjoni, partikolarment dawk maħsuba biex itejbu l-aċċess għal gruppi żvantaġġati u biex itellghu l-kwalità ġenerali tal-edukazzjoni, għadhom jirrappreżentaw sfida, għax sa issa sar biss progress limitat fil-maġġoranza tal-Istati Membri li rċewew rakkomandazzjoni f'dan il-qasam fl-2017 (ara l-Illustrazzjoni 3 u l-Appendiċi 2).

Illustrazzjoni 3: Oqsma ta' politika li juru l-oġhla u l-inqas livell ta' implimentazzjoni tar-rakkomandazzjonijiet speċifiċi għall-pajjiżi



Nota: Il-perċentwali jikkorrispondu għas-sehem ta' sottopartijiet b'tal-anqas "xi progress" skont i-qasam ta' politika tul l-Istati Membri b'rakkomandazzjoni f'dak il-qasam ta' politika.

Il-korrezzjoni tal-iżbilanċi makroekonomiċi tkompli, iżda f'xi Stati Membri, sorsi differenti ta' żbilanċi baqghu ma ġewx indirizzati, u tfaċċaw riskji godda. Waqt li s-surplus kbir fil-kont kurrenti taż-żona tal-euro stabbilizza ruħu, il-progress ivarja minn pajjiż għall-iehor. F'bosta pajjiżi, id-defiċits preċedement kbar fil-kont kurrenti ġew ikkoreġuti,

filwaqt li s-surpluses persistenti f'ohrajn baqghu prattikament l-istess f'ohrajn. F'xi pajjizi, il-livelli ta' dejn privat, pubbliku u estern baqghu persistentement gholjin. It-tnaqqis fl-ingranagg mhux qed isir bl-istess pass kullimkien, u t-tnaqqis iktar rapidu ma jigix irregistrat meta d-dejn ikun ogħla. Huwa essenzjali li d-dejn ikompli jinzel biex il-vulnerabbiltajiet jitnaqqsu f'kuntest fejn il-kundizzjonijiet tal-politika monetarja huwa probabbli li jinnormalizzaw gradwalment. Jista' jigi appoggat iktar riekwilibriju jekk l-Istati Membri b'deficit fil-kont kurrenti jew dejn estern għoli kellhom jissalvagwardjaw it-titjib reċenti fil-kompetittività tal-prezzijiet. L-Istati Membri b'surplus kbir għandhom jippromwovu tkabbir iktar rapidu tal-pagi u jsaħhu l-investment. Għall-pajjizi kollha, il-miżuri biex tissaħħaħ il-produttività huma essenzjali biex jigi promoss it-tkabbir fit-tul u jiġu appoggati d-dinamiċi tal-pagi reali, li f'bosta pajjizi u setturi għadhom baxxi, avolja l-qagħad qed jonqos u hemm ftit postijiet tax-xogħol battala. Żviluppi iktar dinamiċi fil-pagi, meta jissarrfu f'domanda domestika ikbar, jappoggaw iktar l-espansjoni ekonomika li għaddejja. F'għadd li qed jikber ta' Stati Membri, l-isfidi marbutin ma' movimenti tal-prezzijiet b'saħħithom jeħtiegu monitoragg mill-qrib, minhabba li hafna mil-lakuni ta' sottovalutazzjoni qed jingħalqu. Dan jippona lejn sfidi ekonomiċi u finanzjarji speċifiċi għall-pajjizi li huma ta' importanza partikolari biex iż-żona euro taħdem sew, minhabba l-irbit ekonomiku u finanzjarju b'saħħtu bejn il-membri tal-unjoni monetarja.

Ir-rakkomandazzjonijiet speċifiċi għall-pajjizi mahruġa lill-11-il Stat Membru bi żbilanċi identifikati se jikkontribwixxu biex dawn l-iżbilanċi jitnaqqsu. Il-kundizzjonijiet ekonomiċi li qed jitjiebu kienu riflessi fil-konkluzjonijiet tal-Kummissjoni dwar il-kategorizzazzjoni tal-proċedura ta' żbilanċ makroekonomiku ⁽⁷⁾. Abbażi ta' analiżi fil-fond ta' 12-il Stat Membru, il-Kummissjoni identifikat żbilanċi fi 11 minnhom. Hija kkonkludiet li s-Slovenja ma għadhiex qed tesperjenza żbilanċi u li l-iżbilanċi tal-Bulgarija, ta' Franza u tal-Portugall ma għadhomx eċċessivi. Kollox ma' kollox, bħalissa hemm tmien pajjizi li ġew identifikati li qed jesperjenzaw żbilanċi (il-Bulgarija, Franza, il-Ġermanja, l-Irlanda, il-Portugall, in-Netherlands, u l-Iżvezja) u tliet pajjizi li qed jesperjenzaw żbilanċi eċċessivi (il-Kroazja, Ċipru, u l-Italja). Bħal fi snin preċedenti, se jsir monitoragg speċifiku taħt il-Proċedura ta' Żbilanċ Makroekonomiku għal kull pajjiż li ġie identifikat li kellu żbilanċ jew żbilanċ eċċessiv, u l-fond ta' dan il-proċess ta' monitoragg jirrifletti l-ambitu tal-isfidi u l-gravità tal-iżbilanċi ⁽⁸⁾.

Ir-Rapport dwar il-Konverġenza ⁽⁹⁾ tal-2018 juri li fadal iktar progress xi jsir biex Stati Membri li għandhom derego jkunu f'qagħda li jadottaw l-euro. L-euro, użat ta' kuljum minn madwar 342 miljun ruh fi 19-il Stat Membru, huwa intiż li jkun il-munita unika tal-Unjoni Ewropea kollha kemm hi. L-Istati Membri kollha, hlief id-Danimarka u r-Renju Unit, huma meħtieġa li jadottaw l-euro, ladarba jkunu laħqu grad għoli ta' konverġenza sostenibbli. L-adeżjoni maż-żona tal-euro hija proċess miftuħ u bbażat fuq ir-regoli, irregolata mit-Trattat dwar il-Funzjonament tal-Unjoni Ewropea u mill-Protokoll Nru 13 dwar il-kriterji ta' konverġenza. Ir-Rapport biennali dwar il-Konverġenza ta' din is-sena jkopri s-seba' Stati

⁷ Komunikazzjoni mill-Kummissjoni lill-Parlament Ewropew, lill-Kunsill, lill-Bank Ċentrali Ewropew u lill-Grupp tal-Euro: Is-Semestru Ewropew 2018: Valutazzjoni tal-progress tar-riformi strutturali, tal-prevenzjoni u tal-korrezzjoni tal-iżbilanċi makroekonomiċi, u r-riżultati tal-analiżijiet fil-fond skont ir-Regolament (UE) Nru 1176/2011, COM(2018) 120 final.

⁸ Għall-Bulgarija u l-Portugall, fis-7 ta' Marzu 2018 il-Kummissjoni speċifikament iddeċidiet li l-impenji ta' politika u l-evoluzzjoni tal-iżbilanċi se jiġu mmonitorjati mill-qrib għax fadal bżonn ta' aktar sforzi biex tinkiseb korrezzjoni sostenibbli.

⁹ Rapport tal-Kummissjoni lill-Parlament Ewropew u lill-Kunsill — Rapport dwar il-konverġenza 2018 COM(2018) 370 final.

Membri li huma legalment impenjati li jadottaw l-euro: il-Bulgarija, ir-Repubblika Ċeka, il-Kroazja, l-Ungerija, il-Polonja, ir-Rumanija, u l-Iżvezja. Dan jeżamina l-kompatibilità tal-leġiżlazzjoni nazzjonali u l-progress ta' dawn l-Istati Membri biex jilhqg grad għoli ta' konverġenza ekonomika sostenibbli billi jħares lejn il-kriterji ta' konverġenza (l-istabbiltà fil-prezzijiet, il-finanzi pubbliċi, l-istabbiltà tar-rata tal-kambju, u r-rati tal-imgħax fit-tul). Ir-Rapport iqis ukoll fatturi oħrajn imsemmija fit-Trattat dwar il-Funzjonament tal-Unjoni Ewropea li huma rilevanti biex tiġi vvalutata s-sostenibbiltà tal-konverġenza.

Ir-Rapport jikkonkludi li bhalissa, l-ebda wiehed mill-pajjiżi eżaminati ma jissodisfa l-kundizzjonijiet kollha biex jadotta l-euro. Is-seba' Stati Membri kollha jilhqg l-kriterju dwar il-finanzi pubbliċi, u l-Bulgarija għandha l-aħjar prestazzjoni bil-kif, bid-dejn pubbliku tagħha taht 30 % tal-PDG. Il-pajjiżi kollha, ħlief ir-Repubblika Ċeka, l-Ungerija u r-Rumanija jilhqg l-kriterju tal-istabbiltà fil-prezzijiet, u l-Bulgarija kellha r-rata tal-inflazzjoni medja tagħha ta' 1,4 % biss. Bl-istess mod, l-Istati Membri kollha eżaminati, ħlief il-Polonja u r-Rumanija, jilhqg l-kriterju dwar ir-rati tal-imgħax fit-tul. Min-naħa l-oħra, l-ebda pajjiż ma jissodisfa l-kriterju tar-rata tal-kambju, minħabba li l-ebda wiehed minnhom ma daħal fil-Mekkaniżmu tar-Rata tal-Kambju Ewropew (ERM) II. Il-munita Bulgara, il-lev, ilha marbuta mal-euro mill-1999. Għadaqstant, l-ekonomija Bulgarja hija mdorrija topera mingħajr rata tal-kambju flessibbli — li hija simili għal dak li tehtieg is-shubija fl-ERM II. L-analiżi ta' fatturi oħrajn turi li filwaqt li l-pajjiżi huma ġeneralment integrati sew ekonomikament u finanzjarjament fl-UE, xi wħud minnhom xorta jesperjenzaw vulnerabbiltajiet makroekonomiċi u/jew iħabbtu wiċċhom ma' sfidi relatati mal-ambjent tan-negozju u l-qafas istituzzjonali tagħhom, li jistgħu ikunu ta' riskju għas-sostenibbiltà tal-proċess ta' konverġenza. Il-kompatibilità legali shiha nkisbet minn pajjiż wiehed biss, il-Kroazja. Għas-shubija fiz-żona euro hija essenzjali thejjija bir-reqqa u l-Kummissjoni hija disposta li tgħin lill-Istati Membri fi triqithom biex jingħaqdu mal-euro. Bħala parti mill-proposti ta' għall-Qafas Finanzjarju Pluriennali li ġej, il-Kummissjoni daqt se tipproponi programm iddedikat biex jappoġġa tali sforzi ta' konverġenza.

3. OĖETTIVI EWLENIN TAR-RAKKOMANDAZZJONIJIET SPECIFIĊI GHALL-PAJJIŻI

L-għan kumplessiv tar-rakkomandazzjonijiet huwa li jheggu lill-Istati Membri jużaw il-momentum ekonomiku favorevoli li hemm bhalissa biex ikomplu jsaħħu r-reżiljenza tal-ekonomiji tagħhom. Minħabba l-kundizzjonijiet ċikliċi pożittivi, l-Istati Membri kollha għandhom jagħtu prijorità lil riformi li jżidu l-potenzjal tat-tkabbir tagħhom u li jagħmluh iktar inkluziv, li jtejbu l-ambjent istituzzjonali u tan-negozju, li jneħħu l-effetti lembut li jostakolaw l-investment, li jtejbu l-effiċjenza fir-rizorsi, li jappoġġaw il-holqien ta' xogħlijiet ta' kwalità, li jnaqqsu l-inugwaljanzi, li jindirizzaw l-isfidi marbutin mal-hiliet, li jiżguraw kura tas-saħħa effettiva, reżiljenti u aċċessibbli u li jtejbu x-xbieki ta' sikurezza soċjali.

Il-finanzi pubbliċi, it-tassazzjoni u s-settur finanzjarju

Meta nharsu lura naraw li l-flessibbiltà taht il-Patt ta' Stabbiltà u Tkabbir, identifikata mill-Kummissjoni bl-appoġġ tal-Kunsill, ippermettiet li nilhqu l-bilanċ ġust bejn li niżguraw ir-responsabbiltà fiskali u li nappoġġaw it-tkabbir fit-terminu qasir u medju. Il-Kummissjoni wettqet rieżami tal-użu tal-flessibbiltà fir-regoli eżistenti mindu ġiet introdotta fl-2015 ⁽¹⁰⁾. L-ewwel nett, il-modulazzjoni tal-aġġustament fiskali mehtieg għenet

¹⁰ Komunikazzjoni tal-Kummissjoni lill-Parlament Ewropew, lill-Kunsill, lill-Bank Ċentrali Ewropew, lill-Kumitat Ekonomiku u Soċjali Ewropew, lill-Kumitat tar-Reġjuni u lill-Bank Ewropew tal-Investment dwar ir-rieżami tal-flessibbiltà taht il-Patt ta' Stabbiltà u Tkabbir, COM(2018) 335 final.

biex tippreserva l-irkupru meta kien l-iktar fragli, filwaqt li appoġġat il-kisba ta' pożizzjoni soda fl-estimi u l-promozzjoni tat-tnaqqis tad-dejn b'pass sodisfaċenti, minkejja li l-bini ta' bafers fiskali għadu prijorità għal xi Stati Membri. It-tieni, l-użu tal-flessibbiltà biex trawwem riformi strutturali u l-investment pubbliku jidher li kien xieraq u ekonomikament ġustifikat għal dawk l-Istati Membri li fil-fatt ibbenefikaw minnha. Fl-istess waqt, l-impatt shih tar-riformi u l-investment fuq it- tkabbir jista' biss jiġi vvalutat fuq it-terminu medju.

Issa li l-kundizzjonijiet ekonomiċi qed jitjiebu b'pass stabbli, wasal iż-żmien li nibnu mill-ġdid il-buffers fiskali f'pajjiżi li għandhom dejn għoli u li nużaw l-ispazju fiskali f'pajjiżi li għandhom surplus biex l-ekonomiji tagħhom isiru iktar reżiljenti u biex jiġi appoġġat it- tkabbir. Huwa mistenni li l-finanzi pubbliċi fl-Unjoni se jkomplu jitjiebu. Id-defiċit tal-gvern ġenerali, billi bbenefika mill-espansjoni ekonomika li qed tiżdied, fl-2017 naqas għal 1,0% tal-PDG fl-Unjoni Ewropea, u huwa mistenni li jkompli jinzel. Bl-istess mod, id-dejn tal-gvern ġenerali niżel għal 83,1 % tal-PDG fl-Unjoni Ewropea u huwa mistenni li jkompli t-triq stabbli għan-niżla. Il-pożizzjoni fiskali kienet fil-biċċa l-kbira newtrali fl-2017 u għandha tibqa' hekk fl-2018. Jekk ma jibdlux il-politiki tagħhom, il-biċċa l-kbira tal-pajjiżi –, inklużi bosta li għandhom dejn pubbliku għoli – huma previsti li jespandu jew inaqqsu marginalment biss id-defiċit strutturali tagħhom fl-2019 u għaldaqstant jibqgħu esposti għal xokkijiet possibbli futuri. Ir-rakkomandazzjonijiet speċifiċi għall-pajjiżi jistabbilixxu sforz ta' aġġustament fiskali konsistenti mal-Patt ta' Stabbiltà u Tkabbir għall-Istati Membri li għandhom ma laħqux l-oġettiv baġitarju ta' terminu medju tagħhom. Madankollu, huwa rrakkomandat li Stati Membri li għandhom ambitu adegwat jużaw politiki fiskali u strutturali skont ir-regoli tal-Patt ta' Stabbiltà u Tkabbir biex jappoġġaw it- tkabbir biex jiffaċilitaw ir-riekwilibriju ekonomiku tagħhom u jhallu effetti esterni lil Stati Membri oħrajn li ma jkunux negligibbli. It-taħlita ta' politiki fiskali fost l-Istati Membri li tirriżulta tagħmel il-pożizzjoni fiskali aggregata taż-żona tal-euro fl-2019 newtrali fil-biċċa l-kbira, li tilhaq il-bilanċ it-tajjeb bejn li tinkiseb is-sostenibbiltà tal-finanzi pubbliċi u s-salvagwardja tal-espansjoni ekonomika u ż-żieda fir-ritmu tal-impjiegi li għaddejjin bħalissa.

Tul is-snin, l-Istati Membri għamlu titjib konsiderevoli fl-oqfsa fiskali tagħhom, u dan issa qed iħalli l-frott f'termini tal-kontribuzzjoni li dan ta lill-perspettiva baġitarja mtejbja. Ir-riformi jridu jkomplu f'xi Stati Membri biex jitgawdew il-benefiċċji ta' oqfsa fiskali domestiċi b'saħħithom u biex jiġi żgurat li l-Istati Membri kollettivament jagħtu sehemhom fil-prudenza fiskali fil-livell tal-Unjoni. Filwaqt li qed jiġi rrakkomandat li l-Kroazja u r-Rumanija jdahhlu fis-seħh jew jimplimentaw riformi wisgħin fil-qafas fiskali tagħhom, il-Belġju u l-Polonja jehtiegu titjib iffukat, bħall-koordinazzjoni matul il-livelli tal-gvern, it-titjib tal-proċeduri tal-baġit jew il-monitoraġġ indipendenti.

Biex jiġi żgurat li jkun hemm finazzi pubbliċi disponibbli għal proġetti ta' investment ta' terminu medju sa terminu twil, hemm bżonn li tinghata attenzjoni mill-qrib lejn il-kompożizzjoni tagħhom. L-allokazzjoni xierqa tad-dhul u l-infiq pubbliku tul bosta oqsma ta' politika tirriżulta f'taħlita li hija iktar konduċenti għat- tkabbir. Hemm bżonn ukoll iktar sforzi biex it-tassazzjoni u l-infiq isiru iktar effiċjenti u effettivi fil-livelli kollha tal-gvern. Analizijiet tal-infiq implimentati bir-reqqa huma għodda utli biex tittejjeb l-allokazzjoni ta' flus il-kontribwenti. Konformi mar-rakkomandazzjonijiet ta' din is-sena, l-Awstrija, il-Belġju, il-Bulgarija, il-Finlandja, Franza, l-Ungerija, il-Polonja, il-Portugall u r-Rumanija għandhom jieħdu azzjoni f'dan il-qasam.

L-impatt tat-tixjih tal-popolazzjoni fuq il-baġits nazzjonali jiġġustifika riformi tas-sistemi tal-pensjoni, tal-kura tas-saħħa u tal-kura tas-saħħa. Dawn huma essenzjali biex tiġi żgurata s-sostenibbiltà fit-tul tal-finanzi pubbliċi kif ukoll sigurtà soċjali u kura tas-saħħa adegwati u aċċessibbli. L-esperjenza wriet li dan il-qasam huwa wiehed mill-iktar li joffri sfida biex tirriformah, u huwa għalhekk li r-riformi hemm bżonn jiġu leġizlati minnufih iżda

implimentati gradwalment, sabiex il-gruppi affettwati jkollhom l-opportunità li jadattaw irwiehhom. Madankollu, bosta Stati Membri ħadu passi biex jirrifirmaw is-sistemi tal-pensjonijiet u tas-saħħa tagħhom, u hemm bżonn l-awdaċità biex daww ir-riformi jinżammu. Il-Kummissjoni tirrakkomanda riformi ulterjuri f'dawn l-oqsma għal għadd ta' Stati Membri, pereżempju r-Repubblika Ċeka, l-Irlanda, l-Ungerija jew il-Litwanja.

Hemm bżonn iktar sforzi biex jiġu indirizzati l-livelli għoljin ta' taxxi fuq ix-xogħol filwaqt li jiġi salvagwardjat id-dhul neċessarju għall-politiki pubbliċi, biex jiżdiedu l-inċentivi għax-xogħol u jiġi appoġġat il-ħolqien tax-xogħol għal gruppi iktar vulnerabbli tal-popolazzjoni. Bosta Stati Membri komplew l-isforzi tagħhom biex inaqqsu l-piż tat-taxxa fuq ix-xogħol, b'enfasi partikolari fuq daww bi dhul baxx, u hemm sforzi ulterjuri rrakkomandati din is-sena lill-Awstrija, lill-Ġermanja, lill-Italja u lil-Latvja. Madankollu, ir-riformi tat-taxxa jridu jipproteġu d-dhul għall-protezzjoni soċjali u l-investment adegwati. F'dan il-kuntest, inhargu għadd ta' rakkomandazzjonijiet biex titwessa' l-bażi għat-taxxa lill-Kroazja, lill-Italja u lil-Litwanja, pereżempju billi tiddaħħal taxxa rikorrenti fuq il-proprjetà fil-Kroazja.

It-titjib tar-regoli u l-amministrazzjoni tat-taxxa huwa essenzjali biex tiġi żgurata s-sostenibbiltà tas-sistemi fiskali tal-istati Membri u biex ikun hemm kondizzjonijiet ekwivalenti ta' kompetizzjoni u ambjent tan-negozju pożittiv għall-kumpaniji. Sistema fiskali stabbli, sempliċi u kosteffikaċi tista' ttejjeb il-konformità mar-regoli tat-taxxa u tikkontribwixxi għal klima tal-investment pożittiva. Għaldaqstant qed jiġu proposti rakkomandazzjonijiet biex tiġi ssimplifikata s-sistema fiskali fi Franza u l-Ungerija, biex tiżdied l-effiċjenza tagħha fil-Ġermanja, u biex tittejjeb l-amministrazzjoni u l-konformità fiskali fil-Bulgarija, fil-Litwanja u fir-Rumanija. Kif indikat fir-rakkomandazzjoni għaż-żona tal-euro tal-2018, il-ġlieda kontra strateġiji ta' ppjanar aggressiv tat-taxxa minn xi kontribwenti hija essenzjali biex timpedixxi d-distorsjoni tal-kompetizzjoni bejn il-kumpaniji, jingħata trattament xieraq tal-kontribwenti, u jiġu salvagwardjati l-finanzi pubbliċi, u b'hekk jgħinu biex tiġi ppreservata l-koeżjoni soċjali u jiġu miġġielda l-inugwaljanzi. Ir-riperkussjonijiet tal-istrateġiji ta' ppjanar aggressiv tat-taxxa bejn l-Istati Membri jirrikjedu li jkun hemm azzjoni kkoordinata tal-politiki nazzjonali biex jikkomplementaw il-leġiżlazzjoni tal-Unjoni. L-Istati Membri interaġixxew fil-livell Ewropew biex isahhu t-trasparenza fiskali u jaqblu fuq livell minimu ta' ħarsien kontra l-abbuż. Ħadu wkoll passi fil-livell nazzjonali, pereżempju billi jemendaw jew jirrevokaw is-sistema ta' inċentivi tat-taxxa favur il-privattivi li kienet tiffaċilita ppjanar aggressiv tat-taxxa, jew billi jibdlu r-regoli tagħhom dwar ir-residenza fiskali. Minkejja dan il-progress, rieżami bir-reqqa tar-regoli fiskali u l-indikaturi ekonomiċi rilevanti juri li s-sistema fiskali ta' għadd ta' Stati Membri għadha qed tiġi sfruttata minn kumpaniji multinazzjonali li jieħdu sehem fi ppjanar aggressiv tat-taxxa.

Tul l-aħhar sar progress biex jissahhah is-settur finanzjarju f'għadd ta' Stati Membri, u l-istokk ta' self improduttiv u flussi tiegħu. Saru wkoll passi biex jittejjeb il-qafas tal-insolvenza, biex jissahhah il-qafas supervizorju u biex jitnaqqas is-self improduttiv, inkluż permezz ta' kumpaniji maniġerjali tal-assi. Hemm azzjonijiet ulterjuri li qed jiġu rrakkomandati lill-Bulgarija, lil Ċipru u lil Malta biex tissahhah is-supervizjoni tas-settur finanzjarju f'daww is-segmenti fejn l-awtoritajiet nazzjonali għad għandhom kompetenza. Hemm għadd ta' Stati Membri li għadhom qed jiġu affettwati minn ishma kbar ta' self improduttiv. F'dan ir-rigward hemm rakkomandazzjonijiet speċifiċi għall-pajjiżi indirizzati lill-Bulgarija, lil Ċipru, lill-Irlanda, lill-Italja u lil Malta.

L-iżviluppi fis-suq tad-djar jista' jkollu impat destabbilizzanti fuq is-settur finanzjarju, li jkun jeħtieġ li ssir azzjoni f'xi Stati Membri. Generalment, id-djar huma l-assi ewlieni li jkollhom l-unitajiet domestiċi, u l-proprjetà immobbli tintuża bħala kollateral għas-self bħala kwistjoni ta' rutina mill-kumpaniji. Il-prevenzjoni ta' perjodi ta' prosperità kbira segwiti minn depressjoni kbira għaldaqstant iżid ir-reżiljenza tal-ekonomiji għal xokkijiet potenzjali, partikolarment jekk ikun hemm korrezzjoni fil-prezzijiet tad-djar. Għaldaqstant, qed jiġi

rrakkomandat li l-Irlanda, ir-Renju Unit, in-Netherlands u l-Iżvezja jnqassu l-effetti lembut għall-provvista tad-djar. It-tnaqqis tal-predispożizzjoni favur id-dejn, li tinholoq partikolarment mis-sistema fiskali, bħad-deduċibbiltà tal-imghax ipotekarju, jikkontribwixxi biex titnaqqas il-pożizzjoni ta' dejn għolja tal-unitajiet domestiċi fl-Iżvezja.

Kaxxa 1. Aġġornament dwar is-sorveljanza taħt il-Patt ta' Stabbiltà u Tkabbir

Abbażi tal-valutazzjoni tal-Programmi ta' Stabbiltà u Konverġenza tal-2018, il-Kummissjoni ħadet ukoll għadd ta' passi taħt il-Patt ta' Stabbiltà u Tkabbir.

Il-Kummissjoni tirrakkomanda li l-proċedura ta' defiċit eċċessiv tingħalaq għal Franza. Dan iħalli biss lil Spanja, li għandha skadenza sal-2018 biex tikkoreġi d-defiċit eċċessiv tagħha, taħt il-parti korrettiva tal-Patt.

Il-Kummissjoni adottat rapporti għall-Belġju u l-Italja skont l-Artikolu 126(3) TFUE, li fihom eżaminat il-konformità tagħhom mal-kriterju tad-dejn tat-Trattat. Għall-Italja, il-konklużjoni kienet li għandu jiġi meqjus li bħalissa hemm konformità mal-kriterju tad-dejn. Għall-Belġju ma kienx hemm biżżejjed evidenza biex jiġi konkluż li l-kriterju tad-dejn kienx qed jiġi segwit jew le. Madankollu, fiż-żewġ pajjiżi l-aġġustament fiskali fl-2018 bħalissa jidher li huwa inadegwat. Il-Kummissjoni se tirrivaluta l-konformità abbażi tad-data *ex-post* għall-2018, li se tiġi notifikata fir-rebbiegħa tal-2019.

Il-Kummissjoni tirrakkomanda wkoll lill-Kunsill biex jiddeċiedi li r-Rumanija ma ħaditx azzjoni effettiva b'risposta għar-Rakkomandazzjoni ta' Diċembru 2017 taħt il-proċedura ta' devjazzjoni sinifikanti. Din tal-aħħar infetħet f'Ġunju tal-2017 wara li d-devjazzjoni sinifikanti osservata fl-2016. Barra minn hekk, il-Kummissjoni qed tindirizza twissija lill-Ungerija u lir-Rumanija dwar l-eżistenza ta' devjazzjoni sinifikanti mill-perkors ta' aġġustament lejn l-oġettiv baġitarju ta' terminu medju fl-2017. Din hija t-tieni twissija indirizzata lir-Rumanija. Il-Kummissjoni tirrakkomanda lill-Kunsill li jadotta rakkomandazzjoni għall-Ungerija u għar-Rumanija biex jirrispondu kif xieraq biex jikkoreġu din id-devjazzjoni sinifikanti. Il-proċedura ta' devjazzjoni sinifikanti tagħti opportunità lill-awtoritajiet biex jieħdu azzjoni korrettiva biex jevitaw li tifnetah proċedura ta' defiċit eċċessiv.

Filwaqt li l-kundizzjonijiet tas-suq tax-xogħol qed jitjiebu ġeneralment, hemm bżonn ta' iktar sforzi biex jiġi żgurat li kulhadd igawdi mill-irkupru u biex titjeb is-sostenibbiltà tas-sistemi ta' protezzjoni soċjali. Fadal lakuni kbar fir-rata ta' parteċipazzjoni fis-suq tax-xogħol ta' gruppi differenti mill-popolazzjoni. Dan huwa l-każ partikolarment fost in-nies li m'għandhomx ħafna ħiliet, żgħażaġh jew anzjani, nies ġejjin minn sfond ta' migrazzjoni, jew nies b'diżabilità. Qed jiġi rrakkomandat li l-Awstrija, il-Belġju u Franza jadottaw miżuri biex itejbu s-sitwazzjoni tas-suq tax-xogħol ta' nies li ġejjin mill-migrazzjoni. Jenhtieg li l-Awstrija, ir-Repubblika Ċeka, l-Estonja, l-Italja u l-Polonja jindirizzaw id-disparità bejn is-sessi f'dak li għandu x'jaqsam mar-rata ta' impjieg u l-livelli tal-pagi, li ta' spiss jinholoq min-nuqqas ta' servizzi ta' indukrar adegwati, opportunitajiet ta' bilanċ bejn ix-xogħol u l-ħajja privata jew diżinċentivi mnaqqxin fis-sistemi ta' taxxa u benefiċċji. Fi Spanja, fin-Netherlands, fil-Polonja u fil-Portugall, jinhtieg li tiġi indirizzata s-segmentazzjoni tas-suq tax-xogħol, b'miżuri bħall-promozzjoni ta' tranżizzjonijiet lejn kuntratti indefiniti, billi jiġu indirizzati l-inċentivi biex min iħaddem iqabbaad impjegati temporanji, u billi jiġi żgurat l-aċċess ugwali għall-protezzjoni soċjali għall-ħaddiema taħt dawk l-arrangamenti.

Fid-dawl tat-tibdil teknoloġiku u l-isfidi demografiċi, huwa essenzjali iktar investiment fil-ħiliet biex jiġu sostnuti l-innovazzjoni u t-tkabbir tal-produttività. It-taħriġ mill-ġdid u t-titjib tal-kompetenzi huma essenzjali biex is-swieq tax-xogħol isiru iktar dinamiċi u inkluzivi, sabiex kulhadd jista' jkollu sehem shiħ fis-soċjetà jew fl-intraprenditorija. It-tranżizzjonijiet minn opportunitajiet ta' xogħol li jirrekjedu ftit ħiliet għal dawk li jirrekjedu iktar hemm bżonn li jiġu appoġġati, u huwa rrakkomandat li tittiehed azzjoni politika riżoluta u jsir investiment adegwat fl-Irlanda, fil-Latvja, fis-Slovakkja u fir-Renju Unit. Il-Belġju huwa rrakkomandat li jżid il-proporzjon ta' gradwati fix-xjenza, teknoloġija, inġinerija u matematika.

L-isforzi għandhom ukoll ikunu ffukati fuq it-titjib tal-kwalità tas-sistemi tal-edukazzjoni u t-taħriġ u biex jiġi żgurat l-aċċess ugwali, inkluż għal gruppi żvantaġġati bħar-Rom, nies ġejjin minn sfond ta' migrazzjoni, u nies b'diżabilità. L-inugwaljanza edukattiva, u t-trażmissjoni tagħha minn ġenerazzjoni għall-oħra, hija theddida għall-koeżjoni soċjali u l-prosperità fit-tul tas-soċjetajiet Ewropej. Għaldaqstant ir-rakkomandazzjonijiet ta' din is-sena jiffukaw fuq il-kwalità u l-kisbiet fil-ħiliet baziċi fl-Awstrija, fuq it-tnaqqis ta' tluq bikri mill-iskola fi Spanja, fuq it-titjib tal-qagħda tal-għalliema fir-Repubblika Ċeka, fuq iż-żieda tar-rilevanza tal-edukazzjoni għas-suq tax-xogħol fil-Kroazja, fil-Latvja jew fil-Litwanja, fit-titjib tat-tagħlim għall-adulti fil-Polonja, fil-Litwanja, fis-Slovenja u fil-Portugall, u fuq it-taħriġ vokazzjonali f'Ċipru, fi Franza u fl-Italja. Ġew indirizzati rakkomandazzjonijiet lill-Bulgarija, lir-Repubblika Ċeka, lill-Ungerija, lir-Rumanija u lis-Slovakkja biex itejbu l-aċċess għal edukazzjoni prinċipali ta' kwalità u inkluziva għal gruppi żvantaġġati, b'mod partikolari għar-Rom.

Issa li l-impjiegi qed jirkupraw, is-sitwazzjoni soċjali qed titjeb fil-biċċa l-kbira tal-Istati Membri. Madankollu, kif turi t-Tabella ta' Valutazzjoni Soċjali, ġew identifikati żviluppi soċjo-ekonomiċi kritiċi bħall-inugwaljanza kbira fl-introjtu u l-faqar fost dawk li jaħdmu, l-impatt baxx ta' trasferimenti soċjali jew aċċess limitat għas-servizzi soċjali f'għadd ta' Stati Membri. Ir-rakkomandazzjonijiet speċifiċi għall-pajjiżi ta' din is-sena jagħtu attenzjoni partikolari għall-inkluzività u l-effettività tal-iskemi ta' protezzjoni soċjali, pereżempju fi Spanja, fl-Ungerija, fil-Kroazja, fl-Estonja, fil-Litwanja u fil-Latvja.

Is-sistemi tas-saħħa hemm bżonn li jiġu riformati biex jiġi paċut l-impatt tat-tixjij tal-popolazzjoni u jitjeb l-aċċess għall-kura tas-saħħa. Bosta Stati Membri reċentement għamlu għadd ta' riformi tas-sistema tal-kura tas-saħħa tagħhom biex iżidu l-kosteffettività, is-sostenibilità finanzjarja, ir-reżiljenza, l-affordabilità u l-aċċessibbiltà, u biex itejbu l-istatus

tas-saħħa tal-popli tagħhom. Ir-rakkomandazzjonijiet għaldaqstant iheggu lill-Istati Membri biex jimplimentaw riformi reċentement adottati jew li daqt se jiġu maqbula għal kosteffettività u aċċessibbiltà aħjar f'Ċipru, fil-Finlandja, fil-Litwanja u fis-Slovenja, biex jiehdu azzjoni deċiżiva biex jiġi żgurat baġitjar adegwat u effiċjenti fil-Portugall, biex tiżdied is-sostenibbiltà fiskali u l-kosteffettività f'Malta, fl-Awstrija u fl-Irlanda, biex tissaħħaħ il-kura primarja u tal-pazjenti ta' barra fil-Latvja, fil-Litwanja u fir-Rumanija, biex isir investiment fil-prevenzjoni tal-mard fil-Litwanja, biex tittejjeb is-sitwazzjoni rigward il-forza tax-xogħol tas-saħħa fil-Bulgarija u fis-Slovakkja, u biex jitnaqqas il-hlas mill-but fil-Bulgarija u fil-Latvja.

Il-kontribuzzjoni tad-djalogu soċjali fit-tfassil u fl-implimentazzjoni tal-politika huwa importanti biex tissaħħaħ is-sjeda kongunta tar-riformi u biex jiġi żgurat li dawn jirnexxu, ikunu sostenibbli u inkluzivi. Mindu ġew adottati r-rakkomandazzjonijiet speċifiċi għall-pajjiżi tal-2017, xi Stati Membri ħadu azzjoni biex iżidu l-opportunitajiet għal djalogu strutturat u s-sehem ta' organizzazzjonijiet tal-impjegaturi tat-trade unions. F'każi oħra tali qafas ma jeżistix jew jaqdi biss rwol marginali. Filwaqt li ma hemmx mudell wieħed li jservi ta' referenza, hemm lok għal iktar djalogu soċjali u involviment ikbar tal-imsieħba soċjali fit-tfassil tal-politika fl-Ungerija u fir-Rumanija.

Politiki settorjali biex jitrawwem l-investiment u t-tkabbir tal-produttività

Il-progress tajjeb biex jinghelbu l-effetti tal-kriżi ppermetta li tinghata iktar attenzjoni fuq l-isfidi sottostanti għall-produttività. Filwaqt li l-bieċa l-kbira tal-Istati Membri fl-imghoddi diġà rċewew rakkomandazzjonijiet speċifiċi għall-pajjiż f'oqsma relatati mat-tkabbir tal-produttività, issa wasal il-waqt biex isir progress iktar sostanzjali biex dawn ir-riformi jiġu avvanzati. L-investimenti fl-infrastruttura u fir-riċerka u żvilupp huma essenzjali f'dan ir-rigward. Biex jiġi żgurat li l-investiment fl-innovazzjoni jiġi dirett lejn l-oqsma l-iktar produttivi hemm bżonn ta' bosta passi: hemm bżonn li jitneħħew l-ostakli regolatorji, l-ambjent tan-negozju hemm bżonn li jittejjeb u li l-intraprenditorija tiġi appoġġata. Għalhekk, ir-rakkomandazzjonijiet speċifiċi għall-pajjiżi huma iktar immirati lejn il-htigijiet speċifiċi ta' kull Stat Membru biex jitrawwem l-investiment u biex tinghata haġja għda lit-tkabbir fil-produttività.

L-innovazzjoni u l-investiment fir-riċerka u żvilupp u l-politiki ta' diġitalizzazzjoni se jkollhom impatt pożittiv u dejjiemi fuq il-produttività, iżda l-prijoritajiet ivarjaw sew bejn l-Istati Membri. Il-livell tad-diġitalizzazzjoni jvarja konsiderevolment bejn il-pajjiżi f'termini ta' infrastruttura jew id-disponibbiltà tal-hiliet diġitali u saħansitra l-Istati Membri bi prestazzjoni ġenerali għolja jistgħu juru differenzi interni sinifikanti bejn ir-reġjuni. It-tishih tar-riċerka u żvilupp pubbliċi jew privati f'termini ta' investiment jew effettività permezz ta' mmirar aħjar huwa rrakkomandat għall-Estonja, Spanja, Franza, l-Irlanda, l-Italja, il-Litwanja u s-Slovakkja. Jinhtieg li fi Franza, fl-Irlanda, fil-Litwanja u fil-Polonja tiġi promossa kollaborazzjoni iktar mill-qrib bejn id-dinja tan-negozju u l-istituzzjonijiet ta' riċerka.

L-investiment sostnut fl-infrastruttura huwa neċessarju biex jitjieb l-ambjent tan-negozju u biex tinghata spinta lill-potenzjal għat-tkabbir. L-infrastruttura ta' netwerk tajba tnaqqas l-ispiża li tibda jew topera negozju, u l-interkonnessjonijiet bejn l-Istati Membri u r-reġjuni huma essenzjali biex jiġi kapitalizzat il-potenzjal shih tas-Suq Uniku. Il-kriżi wasslet għal inqas investiment fl-infrastruttura, partikolarment fl-Istati Membri l-iktar affettwati. F'dawn il-każi, l-investiment kien partikolarment baxx fl-infrastruttura tat-trasport, tal-enerġija u diġitali li għandu effetti esterni negattivi sinifikanti għas-soċjetà u l-ambjent. Dawn is-setturi għadhom jehtiegu żidiet sinifikanti fl-investiment, inkluż f'dawk l-Istati Membri li marru tajjeb tul il-kriżi. F'għadd ta' pajjiżi, l-infrastrutturi tal-ġestjoni tal-iskart u tal-ilma wkoll jehtiegu investimenti ulterjuri biex tiġi żgurata l-modernizzazzjoni tagħhom u tiġi appoġġata t-tranzizzjoni lejn ekonomija iktar ċirkolari. Huma proposti

rakkomandazzjonijiet dwar l-infrastruttura għall-Belġju, għar-Repubblika Ċeka, għall-Ġermanja, għall-Irlanda u għar-Rumanija.

Riformi biex jinholqu swieq kompetittivi u dinamiċi jifflu opportunitajiet godda ta' tkabbir li l-kumpaniji jkunu jistgħu jieħdu vantaġġ minnhom fi żminijiet ekonomiċi tajbin. Riformi li jiffaċilitaw il-ftuħ tas-suq, id-dhul fis-suq, it-tkabbir tal-kumpaniji, ir-ristrutturar jew it-tluq mis-suq ta' kumpaniji ineffiċjenti, u l-ħolqien ta' mudelli ta' negozju godda jstimulaw il-produttività u jibbenefikaw liċ-ċittadini u lill-ekonomija usa'. Ir-regolamentazzjoni restrittiva fis-settur tas-servizzi żżid sinifikament il-kostijiet għal konsumaturi kbar tas-servizzi, bħall-industrija tal-manifattura. B'mod partikolari, ir-riformi fis-servizzi kummerċjali, li jirrappreżentaw kontribuzzjoni li kulma jmur qed issir iktar importanti għal industriji oħrajn, se jirriżultaw fi tkabbir tal-produttività billi jnaqqsu l-kostijiet u jżidu d-disponibbiltà u l-kwalità tal-kontribuzzjonijiet ta' servizzi offriti. Rakkomandazzjonijiet dwar ir-riforma regolatorja, partikolarment fis-servizzi, huma indirizzati lejn l-Awstrija, il-Belġju, il-Kroazja, il-Ġermanja, l-Italja, Franza, l-Ungerija, il-Lussemburgu u s-Slovenja.

L-amministrazzjoni pubblika u l-ambjent tan-negozju

L-ambjent tan-negozju tjiieb bis-saħħa tax-xejra pożittiva b'saħħitha iżda wkoll bis-saħħa ta' riformi strutturali. Jenhtieg li fil-gejjieni jkomplu sforzi f'dik id-direzzjoni, inkluż f'dawk il-pajjiżi b'pożizzjoni relattivament aħjar sabiex iżommu l-vantaġġ tagħhom fil-livell globali. Rakkomandazzjonijiet biex jittejbu bosta aspetti tal-effiċjenza u l-kwalità tal-amministrazzjoni pubblika din is-sena nharu għal Ċipru, għall-Kroazja u għall-Italja. Il-governanza u l-prestazzjoni ekonomika ta' intrapriżi tal-istat għadhom kwistjoni f'bosta Stati Membri u ġew indirizzati rakkomandazzjonijiet marbutin ma' dan lill-Bulgarija, lil Ċipru, lill-Kroazja, lill-Italja, lill-Portugall u lir-Rumanija.

F'għadd ta' Stati Membri huma meħtieġa iktar sforzi biex jiġu żgurati l-indipendenza u l-effettività tas-sistema tal-ġustizzja, biex jittejjeb l-akkwist pubbliku u biex tiġi indirizzata l-korruzzjoni. Li dawn l-isfidi jiġu indirizzati huwa essenzjali biex titjeb il-kunfidenza tan-negozju u l-klima tal-investment, u biex jiġi żgurat is-suċċess ta' riformi strutturali oħrajn. Ittieħdu miżuri biex jittejjeb il-funzjonament tal-akkwist pubbliku f'bosta pajjiżi, inkluża l-introduzzjoni tal-akkwist elettroniku. Madankollu, il-kompetizzjoni, l-aggregazzjoni tat-trasparenza u l-professjonalizzazzjoni fl-akkwist pubbliku għadhom oqsma li fihom jista' jsir titjib, u l-potenzjal għall-akkwist pubbliku strateġiku għadu prattikament ma ntemsx. Ir-Repubblika Ċeka, Spanja, l-Ungerija, ir-Rumanija is-Slovenja u s-Slovakkja għandhom rakkomandazzjonijiet dwar l-akkwist pubbliku indirizzati lilhom. Minkejja li xi Stati Membri adottaw miżuri godda kontra l-korruzzjoni, il-korruzzjoni għadha problema akuta f'bosta Stati Membri, u thalli impatt negattiv fuq il-potenzjal għat-tkabbir ekonomiku u l-ambjent tan-negozju. F'bosta każi, hemm htieġa li tiġi msahħa l-investigazzjoni u l-prosekuzzjoni tal-korruzzjoni u tittejjeb il-prevenzjoni. Il-protezzjoni tal-informaturi, il-leġislazzjoni dwar il-lobbjar, id-divulgazzjoni tal-assi u l-interessi u l-verifiki, l-ghoti ta' biżżejjed riżorsi lil korpi kontra l-korruzzjoni, kif ukoll it-trasparenza u l-aċċess pubbliku għall-informazzjoni wkoll huma oqsma li jeħtieġu titjib ulterjuri. Għadd ta' Stati Membri rċevew rakkomandazzjonijiet li jiffukaw fuq dawn l-aspetti. Il-Kroazja, l-Italja, il-Portugall u s-Slovakkja rċevew rakkomandazzjoni biex itejbu l-effettività tas-sistemi tal-ġustizzja tagħhom.

L-aċċess għal finanzjament tjiieb grazzi għar-riformi u r-ritmu ekonomiku tajjeb, iżda r-reżiljenza futura tiddependi fuq li l-kumpanija jingħataw aktar għażliet ta' finanzjament mill-bejgħ ta' ishma. L-aċċess għal finanzjament tjiieb konsiderevolment bis-saħħa tar-riħ fil-poppa miċ-ċiklu kummerċjali iżda wkoll bis-saħħa tar-riformi f'għadd ta' pajjiżi. Madankollu dan għadu batut f'xi Stati Membri, partikolarment għal intrapriżi zġħar u

ta' daqs medju. B'mod partikolari, kumpaniji żgħażaġh, innovattivi u li qed jikbru malajr jiddependu fuq il-kapital ta' riskju u l-aċċess għas-swieq kapitali pubbliċi għall-htigijiet tagħhom ta' finanzjament fil-fażijiet ta' tkabbir bikrin u dawk li jigu iktar tard. Rakkomandazzjonijiet speċifiċi għall-pajjiżi dwar l-aċċess għal finanzjament huma proposti għal Ċipru, għall-Italja u għall-Portugall.

4. KONKLUŻJONI


Il-klima ekonomika u soċjali mtejbja toffri opportunità unika biex l-ekonomiji Ewropej jissahhu u jsiru iktar reżiljenti. Bit-tkomplija tal-enfasi fuq it-“trijanglu virtwuz” tal-investment, ta' riformi strutturali, u politiki fiskali responsabbli, is-Semestru Ewropew jgħin lill-Istati Membri jiehdu vantaġġ shiħ ta' din l-opportunità. Issa li l-ekonomija qed tespandi, wasal il-waqt li l-Istati Membri jżidu l-isforzi tagħhom favur reżiljenza makroekonomika ikbar u riformi li jsahhu t-tkabbir.

Il-Kummissjoni titlob lill-Kunsill japprova l-approċċ propost għar-rakkomandazzjonijiet speċifiċi għall-pajjiżi tal-2018-2019 u d-deċiżjonijiet relatati skont il-Patt ta' Stabbiltà u Tkabbir. Titlob lill-Istati Membri jimplimentawhom kollha u fil-hin, fi djalogu mal-imsiehba soċjali u mal-partijiet ikkonċernati rilevanti. Min-naħa tagħha, il-Kummissjoni tibqa' impenjata li żżomm djalogu miftuħ u inklużiv mal-partijiet ikkonċernati tul il-proċess tas-Semestru Ewropew. Barra minn hekk, il-Kummissjoni hija lesta li tagħti l-għajnuna lill-Istati Membri, jekk huma jitolbuha, permezz tas-Servizz ta' Sostenn għar-Riforma Strutturali. Biex tappoġġa iktar l-implimentazzjoni tal-aġendi ta' riforma nazzjonali, il-Kummissjoni beħsiebha tippreżenta Programm ta' Sostenn għar-Riforma ġdid bħala parti mill-proposti tagħha għal qafas finanzjarju pluriennali ta' wara l-2020. Il-programm se jkollu baġit kumplessiv ta' EUR 25 biljun u se joffri appoġġ finanzjarju u tekniku lill-Istati Membri kollha biex jaħdmu fuq ir-riformi ta' prijorità identifikati fil-kuntest tas-Semestru Ewropew.

APPENDIĊI 1: HARSJA LEJN IL-KWISTJONIJET KOPERTI FIR-RAKKOMANDAZZJONIJET SPEĊIFIĊI GHALL-PAJJIŻI GHALL-2018-2019

Kategorija wiesgħa	Oqsma ta' politika	AT	BE	BG	CY	CZ	DE	DK	EE	ES	FI	FR	HR	HU	IE	IT	LT	LU	LV	MT	NL	PL	PT	RO	SE	SI	SK	UK
Finanzi pubbliċi u t-tassazzjoni	Politika fiskali u governanza fiskali																											
	Sostenibbiltà fit-tul tal-finanzi pubbliċi, ink. l-pensjonijiet																											
	Tnaqqis tal-piż tat-taxxa fuq ix-xogħol																											
	Twessigh tal-bażijiet tat-taxxa																											
	Tnaqqis tal-predispożizzjoni favur id-dejn																											
	Titjib amministrazzjoni tat-taxxa, għieda kontra l-evażjoni tat-taxxa u l-evitar tat-taxxa																											
Settur finanzjarju	Servizzi finanzjarji																											
	Is-suq tas-settur tal-abitazzjoni																											
	Aċċess għal finanzjament																											
	Pożizzjoni ta' dejn privat																											
Suq tax-xogħol, edukazzjoni u politiki soċjali	Leġiżlazzjoni tal-protezzjoni tal-impjieg u qafas għall-kuntratti tax-xogħol																											
	Benefiċċji tal-qgħad																											
	Politiki attivi tas-suq tax-xogħol																											
	Inċentivi għax-xogħol, holqien tax-xogħol, parteċipazzjoni fis-suq tax-xogħol																											
	Pagi u ffrissar tal-pagi																											
	Kura tat-tfal																											
	Kura tas-saħħa u fit-tul																											
	Tnaqqis tal-faqar u inkluzjoni soċjali																											
	Edukazzjoni																											
	Fiżiċi u tagħlim tul il-ħajja																											
Politiki strutturali	Riċerka u innovazzjoni																											
	Kompetizzjoni u qafas regolatorju																											
	Kompetizzjoni fis-servizzi																											
	Servizzi ta' telekomunikazzjoni, postali, u servizzi lokali pubbliċi																											
	Enerġija, riżorsi u tibdil fil-klima																											
Amministrazzjoni pubblika u ambjent tan-negozju	Trasport																											
	Ambjent tan-negozju																											
	Qafas tal-insolvenza																											
	Amministrazzjoni pubblika																											
	Intrapriżi tal-istat																											
	Ġustizzja ċivili																											
	Ekonomija klandestina u l-korruzzjoni																											

APPENDIĊI 2: VALUTAZZJONI TAL-PROGRESS TAR-RAKKOMANDAZZJONIJIET SPECIFIĊI GHALL-PAJJIŻI TAL-2017 SKONT IL-QASAM TA' POLITIKA



* Il-valutazzjoni kumplessiva tar-rakkomandazzjonijiet speċifiċi għall-pajjiżi (RSP) relatata mal-politika fiskali tinkludi l-konformità mal-Patt ta' Stabbiltà u Tkabbir

** Il-valutazzjoni pluriennali tar-rakkomandazzjonijiet speċifiċi għall-pajjiżi tħares lejn l-implimentazzjoni sal-Komunikazzjoni Chapeau ta' Mejju 2018 minn l-ewwel li ġew adottati r-rakkomandazzjonijiet speċifiċi għall-pajjiżi